

धर्मप्रांतीय उपासना आयोग, वसई

सामान्यकाळातील १७ वा रविवार - २८ जुलै २०१९

श्रद्धावंतांच्या प्रार्थना

धर्मगुरु : ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा आपण विश्वास बाळगू या .

प्रतिसाद : प्रभो, आमची प्रार्थना ऐक .

- १ . ग्रिस्तसभेवर मातृ - पितृवत प्रेम करून आपल्या सर्वांच्या आध्यात्मिक जीवनाची काळजी घेणारे आपले पोप फान्सिस, आर्चबिशप फेलिक्स, सर्व धर्मगुरु व ब्रतस्थ ह्यांना देव प्रीतीचा व वात्सल्याचा अनुभव यावा म्हणून आपण प्रार्थना करू या .
- २ . आपल्या सर्व राजकीय नेत्यांनी व शासकीय अधिकाऱ्यांनी सतत एकत्र येऊन, जनतेला विश्वासात घेऊन मातृपितृत्वाचे जास्त प्रेम द्यावे, त्यांच्या रक्षणाची जबाबदारी चोऱ्य वजावावी म्हणून आपण त्यांच्यासाठी प्रार्थना करू या .
- ३ . संत जोकीम व आना ह्यांचा आदर्श डोळयासमोर ठेवून प्रत्येक माता पित्यांनी आपल्या मुलावाळांची जडणघडण करावी, त्यांच्या आध्यात्मिक जीवनाची सर्वतोपरी काळजी घेऊन आपलं कुटुंब पवित्र व आदर्श बनवावं म्हणून आपण प्रार्थना करू या .
- ४ . आपल्या आईवडिलांना आपण मान सन्मानाची वागणूक द्यावी, आता व म्हातारपणी त्यांची योग्य ती काळजी द्यावी व त्यांचे आज्ञापालन करून त्यांना आनंदी ठेवावे म्हणून आपण प्रार्थना करू या .
- ५ . आपल्या गावपरिवारांत - गावगटांत ह्या आठवड्यात मातृपितृ दिनाचे जे कार्यक्रम होणार आहेत त्याची पूर्व तयारी सेवक नेत्यांनी व मुलांनी चांगल्या प्रकारे करावी, सर्वांच्या उपस्थितीत व सहभागाने कार्यक्रम व्यवस्थित पार पडावेत म्हणून आपण प्रार्थना करू या .

थोडावेळ शांत राहून पुढील हेतू आपल्या प्रार्थनेत आठवू या :

- आजारी, दुःखी, वृद्ध माता पिता प्रभू स्पर्शीत व्हावे
- परगावी व परदेशी असलेले आपले बांधव सुखी व सुरक्षित असावेत
- ईश्वरी पाचारणाची हाक अनेक तरुण तरुणींना ऐकू यावी
- आपल्याला पुरेसा पाऊस व चांगले हवामान मिळावे
- आपले वैयक्तिक व कौटुंबिक हेतू सफल व्हावेत

धर्मगुरु : हे पित्या, तुझ्या लोकांच्या या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्याचा स्वीकार कर . ही प्रार्थना आम्ही आमच्या प्रभूग्रिस्ताद्वारे करतो . आमेन .

